



राजस्थान के नेताओं में सचिन पायलट लगातार राहुल गांधी के साथ पैदल चल रहे हैं और इस दौरान दोनों में लगातार चर्चा भी हो रही है। दूसरे दिन की यात्रा के दौरान राहुल गांधी सचिन पायलट के कंधे पर हाथ रखकर काफी देर तक चर्चा करते हुए नजर आए।

राहुल गांधी की यात्रा से जुड़ने के लिये भुगतान मिला?

सिने स्टार स्वरा भास्कर ने कहा, "हाँ भुगतान मिला, जनता की शुभकामनाओं व पीठ ठोकने से, और भुगतान अभी भी मिल रहा है"

सूजीत चक्रवर्ती-
-राष्ट्रदूत दिल्ली ब्यूरो-
नई दिल्ली, 6 दिसम्बर। सिने स्टार भास्कर ने जब यह कहा कि मध्य प्रदेश में राहुल गांधी के नेतृत्व में चल रही भारत जोड़ो यात्रा में शामिल होने के लिये उन्हें कुछ मिला था तो भाजपा ईकोसिस्टम के टूर्नालिंग दिल एक क्षण के लिये बल्लियों उछल गया। लेकिन अगले ही क्षण उनका मन बैठ गया, जब स्वरा ने कहा कि "मुझे वहाँ अनेकानेक लोगों का असीम सम्मान, अपार प्यार एवं अपनापन मिला, जिनमें ऐसे लोग भी शामिल थे, जो कांग्रेसी नहीं थे। भाजपा, जो इस बात से व्यकुल और हताश है कि अपने-अपने क्षेत्र के बहुत सारे सितारे राहुल गांधी की इस यात्रा में जुड़ रहे हैं, ने दावा किया था कि उसने एक ऐसी ट्वीट खोजी है जो यह सिद्ध करती है कि राहुल गांधी की कांग्रेस इन लोगों को उनकी यात्रा में शामिल होने के लिये बड़ी मात्रा में पैसा दे रही है। भाजपा ने कहा, बल्कि अशिष्टता-पूर्ण संकेत दिया कि सिने स्टार तो अच्छी खासी धनराशि की खातिर 15 मिनट का कोई भी स्टांट देने के लिये तैयार हो जाते हैं। भाजपा के आई.टी. प्रकोष्ठ ने तो

- भाजपा के आई.टी. सैल की बड़ी अटपटी स्थिति हुई इस कथन से, क्योंकि वह बार-बार कह रहा था कि, फिल्मी हस्तियों को भारी राशि दी जा रही है, यात्रा से जुड़ने के लिये।
- आई.टी. सैल ने आत्म रक्षा में कहा, "सिने स्टार तो होते ही हैं सूटे।"

सत्तर वर्षीय कलामर्मज्ञ अमोल पालेकर को भी नहीं बख्शा, जिनका सारी दुनिया सम्मान करती है। वस्तुतः रिया सेन, पूजा भट्ट, रितेश देशमुख तथा अन्य ऐसी हस्तियों के "लाइक्स" तो राहुल गांधी को काफी पहले ही मिल गये थे लेकिन जब पालेकर यात्रा में शामिल हुये और राहुल की बाँह धामे हुये उनके साथ पैदल चले, तो भाजपा बुरी तरह हड़बड़ा गई। और इसमें संदेह की कोई गुंजाइश ही नहीं थी कि भाजपा के सभी पूर्व युक्तियों और संकेतों की तरह, उसका प्रस्तावित शोर-शराबा, गौली फुलझड़ी की तरह, निरर्थक साबित हुआ। ऐसा तो होना ही था।

सही बात तो यह है कि बॉलीवुड की किसी भी हस्तियों ने भाजपा के किसी भी निराधार आरोप का कोई जवाब नहीं दिया, उसे किसी प्रतिक्रिया लायक नहीं

समझा। और इस प्रकार की अगिन्परीक्षा में बॉलीवुड खरा उतरा। यह बात उस समय साफ हो गई, जब टाइम्स टी.वी. पर एक वरिष्ठ महिला पत्रकार ने स्वरा का इन्टरव्यू लिया। उन्होंने स्वरा से बहुत सारे सवाल पूछे, जैसे वे भारत जोड़ो यात्रा में क्यों शामिल हुईं, उनके साथ पैदल चलते हुए उन्होंने क्या देखा, आदि-आदि। उनसे राहुल गांधी के बारे में भी प्रश्न किये गये। और अन्त में, उस प्रश्न की बारी आई, जो इन्टरव्यू का सबसे अहम प्रश्न था, बल्कि जिसके कारण इन्टरव्यू लिया गया था। उनसे पूछा गया: भाजपा ने कहा है कि यात्रा में शामिल होने के लिये, कई फिल्मी सितारों को कांग्रेस बड़ी धन राशि दे रही है।" स्वरा भास्कर, क्या आपको आपका भुगतान मिला गया?" स्वरा ने कहा, "हाँ, मुझे बहुत सारे लोगों जिनमें ऐसे भी हैं, जो कांग्रेसी नहीं

हैं, का असीमित स्नेह, सम्मान एवं अपनापन मिला।"

मेरे लिये यह एक पहेली है कि समाचार चैनल ने इन्टरव्यू के लिये स्वरा भास्कर को ही क्यों चुना। शायद इसलिये कि, इन तमाम सेलीब्रिटीज में, वे खुले एवं स्वतंत्र विचारों वाली कलाकार माने जाते हैं। वे सी.ए.ए. की विरोधी तथा मोदी की नीतियों के खिलाफ हैं। लेकिन सत्य सदैव ही कल्पना/कहानी की अपेक्षा अजनबी/अपरिचित हुआ करता है।

स्वरा ने कहा कि उन्हें पारिश्रमिक मिला, और हवाई अड्डों पर अपरिचित लोगों से अब भी मिल रहा है, जो उन्हें "स्वरा" बने रहने के लिये तथा उन बातों को कह देने के लिये धन्यवाद दे रहे होते हैं, जिन्हें कहने में लोग डरते हैं लेकिन जिन्हें कहा जाना बहुत जरूरी है। उदाहरण के लिये, कॉफी शॉप पर काम करने वाले खालिद नाम के उस लड़के से, जिसने मुझे एक पत्र दिया और कहा: "आप नहीं जानती कि आप जैसे लोगों के कारण, हम भारत के मुसलमान स्वयं को कितना ज्यादा सुरक्षित महसूस करते हैं।" बस, यही मेरा भुगतान है।" ये सेलिब्रिटीज राहुल के साथ क्यों (शेष अंतिम पृष्ठ पर)

सोनिया गांधी 9 दिसम्बर को बच्चों के साथ जन्म दिन मनाने राजस्थान आ रही हैं

इसीलिए 9 दिसम्बर, भारत जोड़ो यात्रा के लिये अवकाश का दिन है

नेणु मिश्र-
-राष्ट्रदूत दिल्ली ब्यूरो-
झालावाड़ (राजस्थान), 6 दिसम्बर। सोनिया गांधी आगामी 9 दिसम्बर को अपना जन्मदिन अपने बच्चों के साथ मनाने के लिए पुत्री प्रियंका गांधी के साथ राजस्थान आ रही हैं।

सूत्र बताते हैं कि गांधी परिवार द्वारा "मिशन राजस्थान" को फायनल टच दिए जाने की उम्मीद है, जो कांग्रेस नेतृत्व के लिए सिरदर्द बन चुका है। सूत्र कहते हैं कि राजस्थान में नेतृत्व परिवर्तन करने के लिए मूल रूपरेखा तय कर ली गई है और लम्बे समय से लम्बित

- गांधी परिवार, उस दिन रणथम्भौर जायेगा, साथ-साथ छुट्टी बिताते
- उसी दिन सोनिया गांधी, राहुल व प्रियंका, "मिशन राजस्थान" को "फाइनल टच" देंगे। यह माना जा रहा है कि, नेतृत्व परिवर्तन कार्यक्रम का मोटा-मोटी प्रोग्राम तो तय हो गया है और अब क्रियान्वयन कार्यक्रम की बारीकियां तय होंगी।
- जानकार सूत्रों का कहना है कि, राजस्थान के प्रभारी के पद पर रंधावा की पद नियुक्ति इसी कार्यक्रम के अन्तर्गत की गई है। रंधावा "नो-नॉन्सेंस" नेता हैं पंजाब के, तथा अमरिन्दर सिंह को मु.मंत्री पद से हटाने में उनकी अहम भूमिका थी।
- गहलोत ने पूर्व प्रभारी अजय माकन को टारगेट बना लिया था, अतः संतुलन बनाए रखने की छवि को प्रदर्शित करते हुए रंधावा को नया प्रभारी बनाया गया है।
- रंधावा मंगलवार शाम को जयपुर पहुंच गये हैं, तथा कल से भारत जोड़ो यात्रा में शरीक होंगे।

राहुल गांधी पहले से ही कोटा में हैं और उम्मीद है कि तीनों ही रणथम्भौर जाकर एक-दूसरे के साथ समय बिताएंगे। इसीलिए राहुल गांधी के नेतृत्व वाली भारत जोड़ो यात्रा में 9 दिसम्बर का अवकाश घोषित किया गया है।

इस निर्णय पर अब अमल करने का समय है। सूत्र कहते हैं कि अजय माकन के स्थान पर रंधावा को ए.आई.सी.सी. महासचिव नियुक्त किया जाना इसी योजना का हिस्सा माना जा सकता है। (शेष अंतिम पृष्ठ पर)

डॉ. पूनिया का राहुल गांधी से दूसरा सवाल

नई दिल्ली/जयपुर 6 दिसम्बर। भाजपा प्रदेश अध्यक्ष डॉ. सतीश पूनिया ने भारत जोड़ो यात्रा पर आए राहुल गांधी से दूसरा सवाल किया, उनका पहला सवाल था किसानों की कर्जा माफी कब होगी जो उन्होंने 2018

- भाजपा प्रदेश अध्यक्ष डॉ. सतीश पूनिया ने भारत जोड़ो यात्रा पर राजस्थान आए राहुल गांधी से दूसरा सवाल किया कि, राजस्थान की जनता को अपराधों से मुक्ति कब तक मिलेगी?

में वादा किया था। उन्होंने राजस्थान शांतिपूर्ण प्रदेश है, लेकिन कांग्रेस सरकार के शासन में (शेष अंतिम पृष्ठ पर)

कर्नाटक-महाराष्ट्र सीमा विवाद हिंसक हुआ

कर्नाटक के वासियों ने महाराष्ट्र से आ रही बसों को रोका, पत्थर बाजी की

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 6 दिसम्बर। भाजपा शासित दो राज्य-कर्नाटक एवं महाराष्ट्र एक बहुत छोटे से भूभाग, बेलागावी को लेकर आपस में लड़ रहे हैं तथा दोनों ही राज्य इस पर अपना दावा जता रहे हैं। मंगलवार को, सीमा के दोनों तरफ दोनों राज्य का झगड़ा जोर पकड़ गया तथा कन्नड़ प्रदर्शनकारियों ने उन बसों और ट्रकों पर पत्थर फेंके, जिनके रजिस्ट्रेशन नम्बर महाराष्ट्र के थे।

इससे पहले कि पुलिस इन कन्नड़ प्रदर्शनकारियों को हिरासत में लेती, उन्होंने महाराष्ट्र से आने वाले वाहनों को रोका, तथा उनमें से कुछ को क्षतिग्रस्त

- विवाद छोटे से क्षेत्र बेलागावी से संबंध रखता है। यह क्षेत्र 1960 के दशक में राज्यों की सीमाएं निर्धारित करते हुए, कर्नाटक को दे दिया गया था, हालांकि, इस क्षेत्र की अधिकांश जनसंख्या मराठी है।
- शरद पवार ने धमकी दी कि, अगर महाराष्ट्र के वाहनों को हानि पहुंचाना जारी रहा तो, वो बेलागावी जाकर, आंदोलन का नेतृत्व करेंगे।
- कर्नाटक व महाराष्ट्र दोनों राज्यों में भाजपा की सरकार है।

भी कर दिया। लेकिन अब स्थिति नियन्त्रण में है, जबकि दोनों ही राज्यों के राजतना एक-दूसरे पर भारी बयानबाजी कर रहे हैं। तथा बेलागावी पर

अपने-अपने दावों को दोहरा रहे हैं। दरअसल, बेलागावी के अधिकांश लोग मराठी-भाषी हैं, लेकिन 1960 के (शेष अंतिम पृष्ठ पर)

16 दिसम्बर को होंगे हाई कोर्ट बार चुनाव

जयपुर, 6 दिसम्बर, (का.सं.)। राजस्थान हाईकोर्ट ने हाईकोर्ट बार के 16 दिसम्बर को होने वाले चुनाव का रास्ता साफ कर दिया और इस मामले में चुनाव पर रोक लगाने की मांग करने वाली अपील को खारिज कर दिया है। जस्टिस एमएम श्रीवास्तव और जस्टिस वीके भारवानी की खंडपीठ ने यह आदेश बीसीआई व अधिवक्ता सुमेर

- राजस्थान हाई कोर्ट ने चुनाव रद्द करने की मांग करने वाली बी.सी.आई. की याचिका को खारिज कर दिया।

सिंह ओला की अपील को खारिज करते हुए दिए। अपील में एकलपीठ के गत 11 अक्टूबर के आदेश को चुनौती दी गई थी। जिसमें एकलपीठ ने हाईकोर्ट बार एसोसिएशन के पूर्व महासचिव प्रहलाद शर्मा की याचिका पर सुनवाई करते हुए (शेष अंतिम पृष्ठ पर)

'तू डाल-डाल मैं पात-पात'

पश्चिमी देशों ने रूस को आर्थिक दृष्टि से बांधने का प्रयास किया, रूसी ऑयल पर "प्राइस कैप" लगाकर, पर रूस ने ऑयल का उत्पादन घटाकर, विश्व की इकॉनमी को असंतुलित करने की धमकी दी

-अंजन राज-
-राष्ट्रदूत दिल्ली ब्यूरो-
नई दिल्ली, 6 दिसम्बर। तेल का वैश्विक बाजार एक महत्वपूर्ण चरण में प्रवेश कर रहा है क्योंकि रूस के तेल की कीमत पर यूरोपीय यूनियन (ई.यू.) द्वारा तय की गई सीमा आज से लागू हो रही है। ई.यू. ने रूस के तेल के लिए 60 डॉलर प्रति बैरल की कीमत तय की गई है। तेल की कीमतें करीब 80 डॉलर प्रति बैरल के आसपास हैं और ई.यू. द्वारा तय की गई कीमत वर्तमान कीमतों से अधिक कम नहीं है। वैश्विक मंदी और सभी देशों की आर्थिक वृद्धि दर से कमी की गंभीर चुनौती के बीच यह कदम विश्व की अव्यवस्था की संभावनाओं को और बिगाड़ सकता है। उभरती (अर्थ व्यवस्था और अन्य कमजोर देश और अधिक गंभीर अनिश्चितताओं का सामना कर सकते हैं।

- "प्राइस कैप" की बातचीत तो कई दिनों से चल रही थी, पर, इस बार सफल होती सी नजर आ रही है, क्योंकि पश्चिमी देशों ने धमकी दी है कि, अगर कोई देश रूस के प्राइस कैप प्रतिबंध को तोड़ कर ऊंचे दाम पर तेल खरीदेगा तो उसे, ऑयल के अन्तर्राष्ट्रीय व्यापार के लिए आवश्यक सुविधाएं, जैसे इंश्योरेंस, शिपिंग, ब्रोकरेज आदि, उपलब्ध नहीं कराई जायेंगी, जिन पर पश्चिमी देशों का स्वाभिमत्त्व है।
- पश्चिमी देशों को आशा है कि, इन सुविधाओं के उपलब्ध न होने के भय से, कोई भी देश ऊंचे दाम पर रूस का ऑयल नहीं खरीदेगा, और रूस की आमदनी कम हो जायेगी, तथा रूस के पास यूक्रेन युद्ध चलाने के लिये पैसा नहीं बचेगा।
- पर, यह भी सच है कि, अगर रूस ने अपनी ऑयल की सप्लाई बंद कर दी अन्तर्राष्ट्रीय बाजार में तो, ऑयल उद्योग में भूचाल आ जायेगा, तथा ऑयल की कीमत आसमान छूने लगेगी।
- अगर अन्य ऑयल प्रोड्यूसर अपना प्रोडक्शन बढ़ा देते हैं तो यह भूचाल रोका जा सकता है। पर ऐसा होता नजर नहीं आ रहा, क्योंकि अमेरिका के मित्र सऊदी अरब ने भी अमेरिका के दबाव के बावजूद ऑयल उत्पादन बढ़ाने से साफ इंकार कर दिया है।

यूरोप के कीमत तय करने के परिणामस्वरूप अब कोई भी ई.यू. की तय कीमत से अधिक पर रूस से तेल खरीदेगा। उसे तेल इंश्योरेंस, शिपिंग और ब्रोकरेज जैसी सम्बद्ध सेवाएं और सुविधाएं नहीं नहीं मिल पाएंगी। जो कि

ऑयल की ग्लोबल डील का हिस्सा होती है। यदि रूस से तय कीमत से अधिक तेल खरीदा जाता है तो इससे रूस देश के साथ तेल का सौदा एक तरह से असंभव हो जाएगा। भारत ने घोषणा की है कि वह अपनी ऊर्जा जरूरतें पूरी करने के लिए डिस्काउन्टेड पर रूस का तेल खरीदना जारी रखेगा। इसका मतलब होगा कि तेल की खरीद की तय कीमत से कम पर होगा, या भारत को शिपिंग, इंश्योरेंस व अन्य सुविधाएं अपने-आप जुटानी होंगी। ई.यू. और अमेरिका ने भारत पर दबाव डाला था कि वह रूस से तेल की खरीद में कमी करे। युद्ध की समाप्ति के बाद वर्तमान साल में चीन और भारत रूस के तेल के सबसे बड़े खरीदारों के रूप में उभरे हैं और उन्होंने अपने राजस्व को घाटे में जाने से बचाया है। यूक्रेन में युद्ध छेड़ने और वहां के

नागरिक टिकानों पर मिसाइल हमले जारी रखने के कारण ई.यू. ने रूस को दण्ड देने के लिए तेल की कीमत तय करने का फैसला किया है। पिछले कुछ समय से रूस के हमलों का केन्द्र बिन्दु यूक्रेन की इलैक्ट्रिसिटी और एनर्जी फैसिलिटीज रही हैं। इसका कारण यह है कि वह कड़के की टण्ड के महीनों में यूक्रेन के नागरिकों को दण्डित करना चाहता है। कीमत नियन्त्रण तेल की ब्रिकी से प्राप्त होने वाली रूस की आय को सीमित कर देगा। रूस अपनी बजट जरूरतों को पूरा करने के लिए तेल की ब्रिकी से प्राप्त होने वाली आय पर पूर्णतया निर्भर है। उसके तेल से प्राप्त राजस्व में भारी कमी होने से उम्मीद है कि इससे यूक्रेन में चल रहे सैन्य अभियान के लिए फंड जुटाने और युद्ध के खर्च वहन करने की रूस की क्षमता (शेष अंतिम पृष्ठ पर)

कांग्रेस विधायकों के इस्तीफों पर निर्णय क्यों नहीं?

जयपुर, 6 दिसम्बर (का.सं.)। राजस्थान हाईकोर्ट ने कांग्रेस के 91 विधायकों को ओर से दिए इस्तीफों पर निर्णय नहीं करने पर विधानसभा स्पीकर डॉ. सी.पी. जोशी और सचिव को नोटिस जारी कर जवाब तलब किया है। जस्टिस एमएम श्रीवास्तव और जस्टिस वी.के. भारवानी की खंडपीठ ने यह आदेश उपनेता प्रतिपक्ष राजेन्द्र राठौड़

- राजस्थान हाई कोर्ट ने विधानसभा स्पीकर डॉ. सी.पी. जोशी और सचिव को नोटिस भेज कर जवाब मांगा।

की जनहित याचिका पर दिए। याचिका में कहा गया कि कांग्रेस के 91 विधायकों ने गत 25 सितंबर को विधानसभा स्पीकर को अपने इस्तीफे सौंपे थे। इसके बाद 18 अक्टूबर, 19 अक्टूबर, 12 नवंबर और 21 नवंबर को याचिकाकर्ता ने स्पीकर को प्रतिवेदन (शेष अंतिम पृष्ठ पर)

साधु बनकर आए बदमाश ने महिला पर एसिड फेंका

महिला करीब एक किलोमीटर तक दौड़ती हुई घर पहुंची

भीलवाड़ा, (निसं)। जिले के मांडल थाना क्षेत्र में साधु बनकर आए बदमाश ने महिला पर पहले हमला किया और फिर एसिड फेंक दिया। महिला चिल्लाते हुए करीब 1 किमी तक दौड़ती हुई घर पहुंची। एसिड से महिला का चेहरा और शरीर का कुछ हिस्सा बुरी तरह झुलस गया। मामला मंगलवार सुबह 10 बजे का बलाए जा रहा है।

सहायक पुलिस उपनिरीक्षक शंकरलाल ने बताया कि एसिड अटैक



एसिड अटैक में घायल महिला का अस्पताल में उपचार जारी है।

- बदमाश ने पहले हमला किया फिर एसिड फेंका
- घटना को महिला के खेत पर ही अंजाम दिया है

में 43 साल की जडाव देवी पत्नी शंकर गुर्जर झुलसी है। हॉस्पिटल जाकर महिला का बयान लिया गया है। घटना को महिला के खेत पर ही

अंजाम दिया है। खेत उसके घर से करीब एक किलोमीटर दूर गांव से बाहर है। वहां सुबह के समय कोई नहीं था। उस समय महिला पर हमला किया

गया। एसिड अटैक के बाद सुनसान रास्ते से चिल्लाते हुए महिला गांव पहुंची। गांव के चौराहे पर बैठे झाड़वर देवीलाल ने महिला को देखा।

उसने लोगों और महिला के घरवालों को बुलाया। महिला का पति उसे महात्मा गांधी हॉस्पिटल में ले गया। फिलहाल महिला बर्नवार्ड में भती है।

एसिड अटैक क्यों किया गया, इसका कारण अभी सामने नहीं आया है। फिलहाल परिजनों की ओर से भी रिपोर्ट दर्ज नहीं करवाई गई है।

भारत-पाकिस्तान बॉर्डर पर घुसपैटिए को मार गिराया

तलाशी में पाकिस्तानी करेंसी, सिगरेट और माचिस मिली

श्रीगंगानगर, (कासं)। पाकिस्तान से भारतीय सीमा में घुसने की कोशिश करते घुसपैटिए को बीएसएफ ने मार गिराया। मारने से पहले जवानों ने उसे आवाज लगाकर रुकने को कहा था, लेकिन वह आगे बढ़ता जा रहा था। उसके नहीं रुकने पर जवानों ने फायरिंग कर दी। घुसपैटिए की पहचान नहीं हो पाई है। फिलहाल पाक ने भी शव लेने से इंकार कर दिया है। मामला श्रीगंगानगर के श्रीकरणपुर से सटे बॉर्डर का है।

बीएसएफ जवानों को श्रीकरणपुर के गांव मांझीवाला के पास हरमुख पोस्ट

पर घुसपैटिए की एक्टिविटी नजर आई थी। मृतक पाकिस्तान के किस इलाके का था या तारबंदी को पार कर कहा जा रहा था। इसकी जानकारी नहीं मिल पाई है। शव श्रीकरणपुर अस्पताल की मोर्चरी में रखवाया गया है। घुसपैटिए की तलाशी में दस रुपए की पाकिस्तानी करेंसी, एक सिगरेट की डिब्बी, एक छोटी रस्सी, माचिस, लाइटर आदि सामान मिला है। बीएसएफ ने इस बारे में पाक रेंजर्स के साथ फ्लेग मीटिंग की थी, लेकिन उन्होंने घुसपैटिया का शव लेने से इनकार कर दिया।

मामले की जानकारी पर बीएसएफ की 77वीं बटालियन के कमांडेंट अशोक कुमार, सैक्टर मुख्यालय से कमांडेंट राजन सूद, गुलचर शाखा से डिप्टी कमांडेंट रामसिंह यादव और अन्य अधिकारी जानकारी मिलते ही मौके पर पहुंच गए। अधिकारियों ने मौका देखा और वीडियोग्राफी भी करवाई। इसके बाद अफसर पूरा दिन हरमुख पोस्ट पर डेरा डाले रहे। पुलिस के एसपी सुरेंद्रसिंह राठौड़ और एसएचओ बलवंतराम भी मौके पर पहुंचे।

रसद विभाग का अतिरिक्त प्रशासनिक अधिकारी रिश्त लेते गिरफ्तार



एसीबी की उदयपुर यूनिट ने आरोपी (गोल घेरे में) को गिरफ्तार किया।

उदयपुर, (कासं)। भ्रष्टाचार निरोधक ब्यूरो उदयपुर इकाई ने निलंबित लाईसेंस की बहाली के एवज में परिवादी से दो हजार रुपये रिश्त लेते रसद विभाग के अतिरिक्त प्रशासनिक अधिकारी को रंगे हाथों गिरफ्तार किया। भ्रष्टाचार निरोधक ब्यूरो के महानिदेशक भगवानलाल सोनी ने बताया कि एसीबी की स्पेशल यूनिट उदयपुर इकाई के अतिरिक्त पुलिस अधीक्षक उमेश ओझा के निर्देशन में शिकायत का सत्यापन किया।

ब्यूरो के पुलिस निरीक्षक आदर्श कुमार के नेतृत्व में गठित दल ने मंगलवार को ट्रैप कार्यवाही करते हुए

निलंबित राशन केन्द्र लाईसेंस के बहाली आदेश की कॉपी देने के एवज में ली रिश्त

हिरालाल मेघवाल दो हजार रुपये रिश्त मांग रहा है। इस पर उदयपुर एसीबी के उपमहानिरीक्षक पुलिस राजेन्द्र प्रसाद गौयल के सुपरविजन में एसीबी की स्पेशल यूनिट उदयपुर इकाई के अतिरिक्त पुलिस अधीक्षक उमेश ओझा के निर्देशन में शिकायत का सत्यापन किया। ब्यूरो के पुलिस निरीक्षक आदर्श कुमार के नेतृत्व में गठित दल ने मंगलवार को ट्रैप कार्यवाही करते हुए

प्रोविजन स्टोर के सामने शौभागपुरा सुखेर निवासी हॉल जिला रसद विभाग प्रथम के अतिरिक्त प्रशासनिक अधिकारी हिरालाल पुत्र केवल मेघवाल को एक हजार रुपये रिश्त लेते गिरफ्तार किया। इससे पूर्व आरोपी ने शिकायत सत्यापन के दौरान परिवादी से एक हजार रुपये वसूल कर लिए थे। ब्यूरो की टीम आरोपी से पूछताछ कर रही है तथा उसके निवास स्थान पर तलाशी की जा रही है।

याचिका खारिज

जोधपुर, (कासं)। राजस्थान उच्च न्यायालय ने उदयपुर स्थायी लोक अदालत को चुनौती देने वाली याचिका को खारिज करते हुए आदेश को यथावत रखते हुए बैंक को भुगतान करने के निर्देश दिए हैं। जस्टिस विजय विश्वादी की अदालत में स्टेट बैंक ऑफ इंडिया की ओर से पेश याचिका पर सुनवाई करते हुए याचिका को खारिज कर दिया। कोर्ट ने अपने आदेश में माना कि उदयपुर स्थायी लोक अदालत की ओर से जारी आदेश बैंक है आदेश में किसी प्रकार की अवैधानिकता नहीं है। प्रतिवादी ने मामले को लेकर उदयपुर स्थायी लोक अदालत में दावा किया, जहां से सुनवाई के बाद 2 मई 2022 को आदेश पारित किया कि बैंक प्रतिवादी को 72,500/- रुपए मय मध्य 12 फरवरी 2020 से आज तक दो माह में भुगतान करें। कोर्ट ने माना कि उदयपुर स्थायी लोक अदालत का आदेश उचित व वैधानिक है।

पाक बॉर्डर पर छुपे दुश्मन, हेलिकॉप्टर से पहुंचे जवान

बीकानेर, (कासं)। पाकिस्तान बॉर्डर के पास एक गांव पर दुश्मनों का कब्जा। हेलिकॉप्टर से जवानों की टुकड़ी उतरती है, दबे पांव उन घरों तक पहुंचते हैं, जहां दुश्मन छिपे हुए हैं। एक जोरदार बम धमाका और भरभराकर गिरता दरवाजा...। सैनिक अंदर घुसे और पलक झपकते ही दुश्मनों को ढेर कर दिया। यह नजारा है भारत और ऑस्ट्रेलिया की सेनाओं के युद्ध अभ्यास का। बीकानेर के सब महाजन फील्ड फायरिंग रेंज में सैनिकों ने जॉइंट ऑपरेशन किया और दुश्मन के कब्जे से गांव को मुक्त कराया।

28 नवंबर से शुरू हुआ युद्ध अभ्यास 11 दिसंबर तक चलेगा। दोनों देशों के जवान रेत के धोरों में छिपे दुश्मनों को इंटेलेजेंस की मदद से ढूंढने और उन्हें खत्म करने की प्रैक्टिस कर रहे हैं। इस

युद्ध अभ्यास को 'ऑस्ट्रो-हिन्द' नाम दिया गया। युद्ध अभ्यास में महिला सैनिक भी बह-चढ़कर दमखम दिखा रही हैं। महिला सैनिकों ने एक-दूसरे को बताया कि युद्ध के मैदान में किस तरह कहर दहा सकती है। दुश्मन की भनक लगते ही उस पर टूट पड़ने की जो कला ऑस्ट्रेलियाई जवानों ने बताई, वो काफी रोमांचक रही। सामने आए दुश्मन को पलक झपकते ही अपने हाथों से धूल चटाने वाली ऑस्ट्रेलियाई महिला जवानों ने मार्शल आर्ट की यह तकनीक भारतीय महिला सैनिकों को भी सिखाई।

दुश्मन को मारने के लिए जवान मार्शल आर्ट, कुश्ती जैसे खेल में भी दमखम दिखा रहे हैं। युद्ध अभ्यास के दौरान एक्सपर्ट ने युद्ध की नई चुनौतियों और हथियार प्रणाली के बारे में एक-

■ भारत-ऑस्ट्रेलिया के सैनिकों का युद्ध अभ्यास; गांव के लोगों को मुक्त कराया

■ ऑस्ट्रेलियाई महिला जवानों ने मार्शल आर्ट की तकनीक भारतीय महिला सैनिकों को भी सिखाई

दूसरे को बताया। रेत के समंदर में ऑस्ट्रेलिया की सेना का यह पहला अनुभव है। महिला जवान दिनभर अभ्यास करने के बाद कई तकनीकी जानकारी जुटाने में भी व्यस्त रही। युद्ध अभ्यास के दौरान सेना को

सर्विलांस और इंटेलेजेंस सिस्टम से रूबरू कराया गया। कल्पना की गई कि एक गांव में दुश्मन छिपे हुए हैं। उन्होंने कुछ घरों पर कब्जा कर ग्रामीणों को बंधक बना लिया है। इस पर सेना ने हमले की रणनीति बनाकर ऑपरेशन शुरू किया। दोनों देशों के सैनिकों की टुकड़ी को दुश्मन के इलाके में हेलिकॉप्टर धूल से उतारा गया। दोनों देशों के सैनिकों ने सटीक निशानेबाजी का अभ्यास भी किया। इस दौरान टैंक भी रेत के धोरों में दौड़ते हुए दिखे।

युद्ध अभ्यास में दोनों देशों के सैनिक रोजाना सुबह जल्दी उठकर पांच किलोमीटर दौड़ और शारीरिक व्यायाम कर रहे हैं। भारतीय जवानों को ऑस्ट्रेलियाई जवानों ने सिग्नल के बारे में भी ट्रेनिंग दी।

कांस्टेबल भर्ती प्रोविजनल चयन सूची जारी

अजमेर, (कासं)। कांस्टेबल भर्ती परीक्षा 2021 में अंतिम रूप से चयनित 30 अभ्यर्थियों की प्रोविजनल चयन सूची जारी की गई है।

जीआरपी पुलिस अधीक्षक पूजा अवाना ने बताया कि चयनित अभ्यर्थियों को आवश्यक मूल दस्तावेजों तथा दो-दो स्वयं प्रामाणित छायाप्रतियों के साथ 14 दिसम्बर को सुबह 7 बजे जीआरपी लाईन स्वामी कॉम्प्लेक्स के सामने कचहरी रोड में उपस्थित होना होगा। इस सम्बन्ध में अधिक जानकारी राजस्थान पुलिस की वेबसाइट, जीआरपी अजमेर कार्यालय के नोटिस बोर्ड अथवा टेलिफोन नम्बर 0145-2627984 से प्राप्त की जा सकती है।

महिला की चैन तोड़ बदमाश फरार

अजमेर, (कासं)। अजमेर में डाक देने के बहाने बेल बजाकर महिला को बाहर बुलाने व बाद में गले से सोने की चैन तोड़कर स्कूटर सवार युवक फरार हो गया। महिला के बिजनेसमैन पति ने क्रिश्चनगंज थाने में मामला दर्ज कराया है। जी ब्लॉक वैशाली नगर अजमेर निवासी रामप्रसाद गुप्ता पुत्र राधेश्याम (68) ने रिपोर्ट देकर बताया कि दोपहर को घर के मेन गेट पर एक लडका, जिसने ब्लू कलर की चैक शर्ट पहन रखी थी व गोल्डन कलर का हेलमेट अपने सिर पर लगा रखा था। वह आया और गेट बजाया तो पत्नी शशि गुप्ता गेट पर गई और पूछा क्या बात है। इस पर उसने डाक देने की बात कही। जब लिफाफा लेकर हस्ताक्षर करने लगी तो पत्नी के गले से सोने की चैन खींच ली और स्कूटर लेकर भाग गया।



उदयपुर के दरबार हॉल में चल रही जी20 प्रेसिडेंसी बैठक में तीसरे दिन समावेशी विकास, बहुपक्षवाद, ईंधन और उर्वरक, पर्यटन तथा संस्कृति और महिलाओं नेतृत्व वाले विकास के मुद्दे मुख्य आकर्षण रहे। भारत के शेरपा अमिताभ कांत ने इन विषयों पर विस्तार से जानकारी दी।

ममता बनर्जी ने दरगाह जियारत व पुष्कर सरोवर में पूजा-अर्चना की

ममता बनर्जी दरगाह दीवान जैनुअल आबेदीन से मिलने उनके घर पहुंचीं

अजमेर/ पुष्कर/ मदनगंज, (कासं)। पश्चिम बंगाल की मुख्यमंत्री ममता बनर्जी अपने एक दिवसीय दौरे पर मंगलवार सुबह अजमेर पहुंचीं। सीएम बनर्जी को कड़ी सुरक्षा के बीच उन्हें किशनगढ़ एयरपोर्ट से अजमेर लाया गया। बनर्जी ने सुफी संत ख्वाजा साहब की दरगाह में सुफी परंपरा के अनुरूप दरगाह जियारत कर अकौदत के फूल और मखमली चादर पेश कर देश में अमन, चैन और खुशहाली की दुआ मांगी। इसके बाद बनर्जी पुष्कर पहुंचीं, जहां उन्होंने पुष्कर सरोवर में पूजा अर्चना कर ब्रह्मा मंदिर में दर्शन किए। पश्चिम बंगाल की मुख्यमंत्री ममता बनर्जी ने अजमेर और राजस्थान की मीडिया से पूरी तरह से दूरी बनाए रखी और केवल पश्चिम बंगाल से आए मीडिया कर्मी से ही बातचीत की।

मुख्यमंत्री ममता बनर्जी को दरगाह जियारत के समय दरगाह जियारत के दौरान दरगाह कमेटी और अंजुमन संस्था की ओर से उन्हें स्मृति चिन्ह दिए गए। खादिम मुकद्दस मोइनी ने ममता बनर्जी को चुनरी ओढ़ाई और दरगाह का तबकूक के रूप में सोहन हलुआ भेंट किया। जियारत के दौरान मुख्यमंत्री के साथ उनका प्रतिनिधिमंडल सहित कोलकाता नगरिय निकाय के मेयर एवं केबीनेट मंत्री फिरोज हकीम, दरगाह

कलेक्टर अंश दीप और पुलिस अधीक्षक चूनाराम जाट ने किशनगढ़ एयरपोर्ट पर उनका स्वागत किया। कुछ देर दरगाह में रुकने के बाद बनर्जी गरीब नवाज की दरगाह दीवान जैनुअल आबेदीन से मिलने उनके घर पहुंचीं। सीएम बनर्जी ने दरगाह दीवान के

हालचाल पूछने के साथ ही कई विषयों पर चर्चा की। दरगाह दीवान से मुलाकात के बाद उन्होंने मीडिया से बचते हुए सफ़िक हाउस में लंच लिया, जहां से कुछ देर विश्राम के बाद वह पुष्कर के लिए रवाना हो गईं। किशनगढ़ एयरपोर्ट पर उन्होंने केंद्र सरकार निशाना साधते हुए कहा कि

■ तृणमूल के राष्ट्रीय प्रवक्ता की गिरफ्तारी पर केंद्र सरकार पर साधा निशाना

■ देश में कम्युनल हरमनी करना है तो दरगाह-पुष्कर जाना जरूरी : बनर्जी

केंद्र सरकार तृणमूल कांग्रेस के पदाधिकारियों और कार्यकर्ताओं को परेशान कर रही है। तृणमूल के राष्ट्रीय प्रवक्ता साकेत गोखलें की गिरफ्तारी को लेकर ममता बनर्जी ने कहा कि वे अपना इलाज कराने के लिए जयपुर आए थे, जहां उन्हें जयपुर एयरपोर्ट पर उतरते ही गुजरात पुलिस ने गिरफ्तार कर लिया और अहमदाबाद ले गईं। बनर्जी ने कहा कि गोखले ने मोरवी पुल हादसे पर प्रधानमंत्री के खिलाफ दबीर किया था। मोरवी पुल हादसा बड़ा कांड था। उन्होंने घटना की निंदा करते हुए साकेत को पर्याप्त इलाज की मांग की है। उन्होंने आरोप लगाया कि बीजेपी एक एजेंडे पर

काम कर रही है, ऐसे में वह कुछ भी करने को तैयार है। इस तरह की गतिविधियां देश को बर्दाश्त नहीं होंगी। बनर्जी ने कहा कि पश्चिम बंगाल और राजस्थान का अलग ही रिश्ता है। बंगाल में कई आईएसएस और आईपीएस राजस्थान के ही रहने वाले हैं। कम्युनल हरमनी के खिलाफ वह अजमेर दरगाह और ब्रह्मा मंदिर पहुंचकर सांप्रदायिक सौहार्द का संदेश देने पहुंचीं हैं।

पुष्कर में उन्होंने सबसे पहले ब्रह्मा मंदिर के दर्शन के लिए सीएम ममता बनर्जी एंटी प्लाजा मार्ग से ब्रह्मा मंदिर पहुंचीं। इसके बाद मुख्यमंत्री बनर्जी सरोवर के ब्रह्मघाट पर पहुंचीं, जहां उन्होंने मंत्रोच्चारण के साथ पुष्कर सरोवर की पूजा अर्चना की। पवित्र सरोवर पर वैदिक मंत्रोच्चारण के बीच उन्होंने पुष्प अर्पित किए। ब्रह्मा मंदिर के गर्भगृह में भी पुजारियों ने उन्हें तिलक लगाकर आशीर्वाद दिया। ममता बनर्जी ने ब्रह्म घाट पर स्थित हवन कुण्ड में प्रज्वलित अग्नि की पूजा करने के उपरांत सरोवर का अभिषेक किया। यहां मंत्रोच्चारण के साथ स्थानीय पण्डितों ने पूजा सम्यक् कराई। घाट पर उपस्थित साधु संतो का भी आशीर्वाद लिया। मुख्यमंत्री बनर्जी के पुष्कर यात्रा के दौरान सरोवर के ब्रह्मघाट के बाहर कुछ लोगों ने जय श्रीराम के नारे लगाए।



सांभर में गैस एजेंसी के आस-पास कई मृत पक्षी मिले।

किसी एक स्थान पर पाए गए हैं इसलिए हो सकता है कुछ जहरीला दाना पानी इनके खाने पीने में आ गया हो लेकिन अन्य संभावना से भी इनकार नहीं किया जा सकता है।

एम बी एम विश्वविद्यालय, जोधपुर
निविदा सूचना संख्या : EAC/03/2022-2023
विश्वविद्यालय परिसर में "Annual maintenance Contract of Civil work of various building (Repair and Renewal) at MBM University, Jodhpur हेतु खुली निविदा आमंत्रित की जाती है। निविदा प्रपत्र दिनांक 07.12.2022 से शुरू/संपन्न।
www.spppprajasthan.gov.in एवं विश्वविद्यालय की वेबसाइट
www.mbm.ac.in से डाउनलोड किया जा सकता है।
निविदा प्रपत्र, नियम व शर्तें एवं https://spppprajasthan.gov.in एवं विश्वविद्यालय की वेबसाइट https://mbm.ac.in पर देखी जा सकती है।
UBN NO- MBM222WSOB00011
NB CODE- MBM2223A0011
मुख्य अभियंता

लग्जरी होटल और बंगले समेत 16 करोड़ रु. की संपत्ति का मालिक निकला सहायक लेखाधिकारी

सूचना सहायक भी बीएमडब्ल्यू कार-बाइक और करोड़ों की नकदी-ज्वैलरी की मालकिन



चित्रकूट वैशाली नगर स्थित दीपक गुप्ता का लक्जरी घर।



जयपुर स्थित होटल।



जयपुर स्थित जिम।



घर में बनाया हुआ आलीशान मिनी थियेटर।



प्रतिभा कमल के घर की तलाशी लेते एसीबी अधिकारी।



तलाशी के दौरान मिली सोने की घड़ियां व अन्य आईटम्स।



विदेशी नस्ल के कुत्ते और तोते घर में पाल रखे हैं।

प्रदेश में तीन नए कोरोना संक्रमित मिले मंगलवार को

—कार्यालय संवाददाता—
जयपुर। प्रदेश में मंगलवार को केवल तीन ही नए कोरोना संक्रमित मिले हैं। वहीं इस बीच 7 मरीजों के ठीक होने से एक्टिव केस घटकर 55 रह गए हैं। राज्य में पिछले चौबीस घंटों में कोरोना से किसी भी मरीज की मौत नहीं हुई है।

प्रदेश में मंगलवार को केवल जयपुर में ही 3 नए कोरोना संक्रमित मिले हैं। इनमें सांगानेर इलाके में 1, जबकि दो अन्य का पता गलत मिला है। वहीं आज जयपुर के अलावा किसी भी जिले में नया संक्रमित नहीं पाया गया है। हालांकि इससे पहले सोमवार को अजमेर और राजसमंद में 2 रोगी मिले थे। प्रदेश में आज 4265 जांचे की गईं हैं। उधर राज्य में पिछले चौबीस घंटों में 7 संक्रमितों के ठीक होने से एक्टिव केस घटकर 55 रह गए हैं। राजधानी जयपुर में भी आज 4 मरीजों के ठीक होने से अब 31 एक्टिव केस बचे हैं। प्रदेश में मंगलवार को भी कोरोना से किसी भी मरीज की मौत नहीं हुई है। हालांकि राज्य में अब तक इस बीमारी से 9653 लोगों की मौत हो चुकी है।

सार-समाचार

‘सत्यापन के अभाव में नहीं रुके पेंशन’

जयपुर, (का.सं.)। जयपुर जिले में सामाजिक सुरक्षा योजना से जुड़ी पेंशन योजनाओं के प्रकरणों का सत्यापन 31 दिसंबर तक होना सुनिश्चित किया जाए, सत्यापन के अभाव में लाभार्थी के पेंशन परिलाम नहीं रुकने चाहिए। ये कहना है जिला कलक्टर प्रकाश राजपुरोहित का। मंगलवार को कलक्टर ने वीसी के माध्यम से सामाजिक न्याय एवं अधिकारिता विभाग के अधिकारियों को बैठक ली। जिसमें उन्होंने अधिकारियों को कहा कि डोर टू डोर संपर्क कर भौतिक सत्यापन करवाया जाए। वीसी में कलक्टर ने कहा कि मुख्यमंत्री चिरंजीवी स्वास्थ्य बीमा योजना के तहत आशा सहयोगिनीयों और आंगनवाड़ी कार्यकर्ताओं के माध्यम से ई-केवाईसी करवाने और योजना के तहत ज्यादा से ज्यादा लोगों को पंजीकृत करवाने के निर्देश दिये। साथ ही उन्होंने उपपंचायत अधिकारियों को जल जीवन मिशन योजना के तहत आ रही समस्याओं के जल्द निस्तारण के लिए निर्देशित किया। इस दौरान कलक्टर राजपुरोहित ने कहा कि घर घर औषधी योजना के तहत 1 जुलाई, 2023 में जयपुर जिले में 22 लाख से ज्यादा पौधारोपण सुनिश्चित किया जाना है इसके लिए आगामी 7 दिनों में पौधारोपण के लिए स्थान चिह्नित किये जाएं। वीसी में कलक्टर ने परित्यक्ता महिलाएं एवं दिव्यांग तथा अन्य वर्गों के पात्र लाभार्थियों को पालनहार योजना से जोड़ने के निर्देश दिये, साथ ही उन्होंने पालनहार योजना के तहत प्रति पंचायत 40 से कम पंजीकरण होने पर विकास अधिकारियों और सीडीपीओ को नोटिस जारी करने के निर्देश दिये।

रेलवे पटरियों पर मिला युवक का शव

जयपुर (का.सं.)। गांधी नगर रेलवे स्टेशन परिसर में पटरियों पर युवक का शव मिलने से हड़कंप मच गया। युवक का शव मिलने की सूचना पर जीआरपी थाना सीआई सतपाल सिंह मौके पर पहुंचे। युवक की पहचान यूपी देवरिया निवासी राजकुमार के रूप में हुई, लेकिन शव की स्थिति देख कर मामला संदिग्ध होने पर पुलिस ने एफएसएल की टीम को मौके पर बुलाया। मौके पर पहुंची एफएसएल की टीम ने क्राइम सीन से ब्लड और मूतक के फिंगर प्रिंट लिए। मूतक के शरीर पर किसी भी प्रकार के चोट के निशान नहीं हैं। शरीर में केवल सिर पर चोट लगी हुई है। मौके पर अत्यधिक खून भी नहीं निकला हुआ। जिसके चलते पुलिस को मामला संदिग्ध दिखाई दे रहा है। जीआरपी पुलिस ने बताया कि मूतक को जेब से मिले आधार कार्ड पर लिखे पते पर सम्पर्क किया गया है। मूतक के परिजनों को घटना की जानकारी दी गई है। उसके परिजन उत्तरप्रदेश से जयपुर के लिए खाना हो गए हैं। परिजनों के आने तक शव को एमएमएस मोर्चरी में रखवाया गया है। मामला संदिग्ध लगा है, इसलिए एफएसएल की टीम से भी राय ली जाएगी। शव का पोस्टमार्टम मूतक के परिजनों के आने के बाद मेडिकल बोर्ड से कराया जाएगा। जिससे पता चल सकेगा कि मौत की सही वजह क्या थी। परिजन से भी इस संबंध में पूछताछ होगी।

सांसद बोहरा ने ली अफसरों की बैठक

जयपुर, (का.सं.)। जयपुर सांसद रामचरण बोहरा ने आज वन विभाग के अधिकारियों के साथ बैठक कर जयपुर लोकसभा क्षेत्र में वन विभाग से सम्बंधित विभिन्न मुद्दों पर चर्चा कर निर्देश दिए। सांसद बोहरा ने जयपुर संसदीय क्षेत्र के मुहाना गाँव में वन विभाग की 207.0600 हेक्टेयर भूमि पर स्मृति वकील के तर्ज पर वन गाँव/संचुरी पाक विकसित करने की अपनी पुरानी माँग को भी दोहराया। बैठक में उपस्थित भारतीय वन सेवा के अधिकारी (आई.एफ.एस.) कपिल चंद्रवाल को सांसद बोहरा ने जयपुर संसदीय क्षेत्र में वन विभाग से जुड़ी सभी लम्बित परियोजनाओं को समयबद्ध रूप से पूर्ण किये जाने के निर्देश दिए।

न्यायिक कर्मियों का सामूहिक अवकाश जारी

जयपुर, (का.सं.)। न्यायिक अधिकारी के घर चतुर्थ श्रेणी कर्मचारी सुभाष मेहरा के आत्मदाह से जुड़े मामले में कर्मचारियों का बीते 18 नवंबर से चला आ रहा सामूहिक अवकाश मंगलवार को भी जारी रहा। इस दौरान कर्मचारियों ने कोर्ट परिसर में रेली निकालकर नारेबाजी की। वहीं न्यायिक कर्मचारी संघ के महामंत्री सतबीर सिंह का आमरण अनशन 15 दिन भी जारी रहा। कर्मचारियों ने मंगलवार को सुदृढ़ यज्ञ किया और सुदरकांड का पाठ कर दिवंगत कर्मचारी श्रद्धांजलि दी। गौरतलब है कि एनडीपीएस मामले की विशेष कोर्ट में परेस्ट्यापित कर्मचारी सुभाष मेहरा ने 10 नवंबर को न्यायिक अधिकारी के घर की छत पर आत्मदाह कर लिया था।

झण्डा दिवस पर दी बधाई

जयपुर। राज्यपाल कलराज मिश्र ने सशस्त्र सेना झण्डा दिवस (7 दिसम्बर) के अवसर पर शहीदों को श्रद्धांजलि अर्पित की है। राज्यपाल ने इस मौके पर सभी जवानों, पूर्व सैनिकों, उनके परिजनों और समस्त देश-प्रदेशवासियों को बधाई दी है।

—कार्यालय संवाददाता—

जयपुर। जयपुर डिस्कॉम का सहायक लेखाधिकारी दीपक गुप्ता लग्जरी होटल व बंगले समेत 16.31 करोड़ रुपये की संपत्ति का मालिक निकला। मंगलवार को जब प्रशासनिक निरोधक ब्यूरो (एसीबी) ने उसके घर व होटल समेत पांच ठिकानों पर एक साथ दबिश दी तो यह खुलासा हुआ। दीपक के वैशाली नगर में चार मंजिला घर पर 4-4 लाख रु. के दो विदेशी डींग, होटल-बंगले का आलीशान इंटीरियर, दो मंजिला लिफ्ट, एक लाख रु. का अप्रॉकन तोता, महंगा होम थियेटर-मिनी जिम, 14 लाख की नकदी, 1 किलो सोना व 20 किलो चांदी, कई प्लॉट-फ्लैट, 2 सोने की घड़ी, म्यूचुअल फंड के कागजात बरामद हुए, जो कि उसकी कमाई से 1200 प्रतिशत ज्यादा है। एसीबी के अधिकारी भी जब वैशाली नगर के चित्रकूट स्थित उसके घर पर दबिश देने पहुंचे तो महल जैसा इंटीरियर और आलीशान शान-ओ-शौकत देखकर दंग रह गए। बेशकीमती झुमर और घर के पंखे-लाइट, दरवाजे, 13 एयर कंडीशनर सभी सेंसर से चलते थे। लाईट वाला फव्वारा और महंगे कारपेट देखकर अधिकारियों की आंखें सन्न रह गईं। इसी तरह सूचना प्रौद्योगिकी विभाग, योजना भवन में कार्यरत सूचना सहायक प्रतिभा कमल के घर समेत 2



दीपक गुप्ता

ठिकानों पर एसीबी ने दबिश दी। यहां भी करोड़ों रुपये की अघोषित संपत्ति मिली। जिसे करीब साढ़े 6 करोड़ रुपये से ज्यादा माना जा रहा है। प्रतिभा कमल के जयपुर स्थित

- एसीबी ने जयपुर डिस्कॉम के एएओ दीपक गुप्ता और सूचना सहायक प्रतिभा कमल के घर व अन्य ठिकानों पर छापा मारा
- दीपक के पास 14 लाख की नकदी, एक किलो सोना व 20 किलो चांदी तथा होटल-बंगले, प्लॉट-फ्लैट, म्यूचुअल फंड समेत 16.31 करोड़ की अघोषित आय उजागर हुई, जो कि उसकी कमाई से 1200 प्रतिशत ज्यादा है।
- प्रतिभा के घर पर 22.90 लाख नकद, 1.3 किलो सोना व 2 किलो चांदी, बीएमडब्ल्यू कार-बाइक समेत चार लग्जरी वाहन, 7 दुकान, प्लॉट-ऑफिस और 13 प्लॉट्स के कागजात बरामद हुए। जो कि उसकी आय से करीब 1300 प्रतिशत ज्यादा है।

मकान से 22.90 लाख रु. नकद, 1.3 किलो सोना, 2 किलो चांदी, बीएमडब्ल्यू कार-बाइक समेत चार लग्जरी वाहन, परिजनों के नाम से 11 बैंक खाते, 12 से अधिक बीमा पॉलिसियां, एक-एक ऑफिस व फ्लैट, 7 दुकानें तथा 13 व्यावसायिक और आवासीय भूखंडों के कागजात बरामद हुए। इसके अलावा उसके घर और ऑफिस से महंगे लेपटॉप और डेस्कटॉप मिले हैं। यह कुल संपत्ति प्रतिभा की आय से करीब 1300 प्रतिशत ज्यादा है। एसीबी महानिदेशक बी. एल. सोनी ने बताया कि एसीबी इंटेलेजेंस इकाई द्वारा डवलप की गई सूचना पर

एसीबी जयपुर की यूनिट ने दोनों अधिकारियों के ठिकानों पर यह छापेमारा कार्रवाई की। दोनों अधिकारियों के घर व अन्य ठिकानों पर करोड़ों रुपये और अन्य संपत्तियां मिली हैं, जिसके बारे में पूछताछ की जा रही है। एसीबी के अतिरिक्त महानिदेशक हेमन्त प्रियदर्शी के निर्देशन में एसीबी की कई टीमों दोनों अधिकारियों के ठिकानों पर छापे मार रही हैं। फिलहाल दोनों अधिकारियों के खिलाफ आय से अधिक संपत्ति रखने का मामला दर्ज कर लिया गया है। दोनों से एसीबी के अधिकारी पूछताछ करने में जुटे हैं।

18 साल से अधिक आयु वालों का मतदाता सूची में नाम सुनिश्चित हो : राजोरिया

जयपुर, (का.सं.)। मतदाता लोकतंत्र का सबसे मजबूत स्तंभ है इसलिए हर एक पात्र व्यक्ति का मतदाता सूची में नाम अनिवार्य रूप से पंजीकृत होना चाहिए। ये कहना है जयपुर संभाग की रोल ऑब्जर्वर एवं राजफेड की प्रबंध निदेशक उर्मिला राजोरिया का। राजोरिया ने मंगलवार को जयपुर जिले के सिविल लाइन्स, मालवीय नगर और सांगानेर विधानसभा क्षेत्रों का दौरा किया।

इस दौरान राजोरिया ने विशेष पुनरीक्षण कार्यक्रम की समीक्षा की। उन्होंने बूथ पर बीएलओ को समस्त प्रकार के लिंबित प्रकरणों का समयबद्ध निस्तारण करने और हर पात्र नागरिक का मतदाता सूची में नाम सुनिश्चित करने के लिए निर्देशित किया। राजोरिया ने बीएलओ को मुख्य रूप से युवा मतदाताओं को मतदाता सूची में शामिल करवाने के निर्देश दिये।

संजय बाजार में साप्ताहिक हाट बाजार के लिए लाईसेंस की जानकारी मांगी

जयपुर, (का.सं.)। राजस्थान हाईकोर्ट ने राज्य सरकार से पूछा है कि संजय बाजार में लगने वाले साप्ताहिक हाट बाजार के लिए क्या फुटकर दुकानदारों को लाईसेंस जारी किया गया है। इसके अलावा यहां अतिक्रमण और वर्षों से लिंबित डकिंग प्रोजेक्ट के लिए क्या किया जा रहा है। जस्टिस एमएम श्रीवास्तव और जस्टिस विनोद कुमार भारतीय की खंडपीठ ने यह

आदेश संजय बाजार व्यापार विकास समिति की याचिका पर दिए। इसके साथ ही अदालत ने मामले में हाटबाजार दुकानदारों के संगठन को मामले में इंटरवीनर बना लिया है। समिति की ओर से अदालत को बताया गया कि संजय बाजार की स्थापना करीब पांच दशक पहले की गई थी। यहां अवैध साप्ताहिक हाटबाजार लगाने के चलते स्थानीय

दुकानदारों को परेशानी होती है। वहीं अतिक्रमण होने के चलते चारदीवारी में होने के बावजूद भी यह बाजार पिछड़ा हुआ है। समिति के अधिकारिता विमल चौधरी ने कहा कि पूर्व न्यायाधीश वीएस दवे और न्यायाधीश इन्द्रसेन इसरानी की कमेटी ने बाजार के विकास के लिए डटिंग प्रोजेक्ट तैयार किया गया था, लेकिन इस पर अब तक भी काम शुरू नहीं हुआ है। बाजार में

लोगों की ओर से खरीदी गई बेशकीमती दुकाने के लिए अब ग्राहक तक नहीं मिल रहे हैं। वहीं फुटकर दुकानदारों की ओर से कहा राज्य सरकार ने स्ट्रीट वेंडर्स के लिए कानून बनाकर उनके हिक सुरक्षित किए हैं। याचिकाकर्ता ने अधूरे तथ्यों के साथ जनहित याचिका दायर की है। जिस पर सुनवाई करते हुए खंडपीठ ने इस संबंध में राज्य सरकार से जानकारी मांगी है।

भाजपा जन आक्रोश यात्रा 18 हजार किलोमीटर से अधिक दूरी तय कर चुकी : राजेन्द्र राठौड़

जयपुर (का.सं.)। भाजपा प्रदेश कार्यालय पर उपनेता प्रतिपक्ष राजेन्द्र राठौड़ ने प्रेस वार्ता को संबोधित करते हुए बताया कि भाजपा द्वारा जन आक्रोश यात्रा राजस्थान के सभी जिलों और 200 विधानसभाओं में गांव, ढाणी व शहरों में चौपाल व नुककड़, यात्रा एवं सभाओं के माध्यम से जनता की आवाज बनकर कांग्रेस सरकार के चार वर्ष के कुशासन के बारे में आमजन भागीदारी निभा रहे हैं व सरकार के खिलाफ आक्रोश है। भाजपा की जन आक्रोश यात्रा 18 हजार किलोमीटर से अधिक दूरी तय कर चुकी है, शिकायत पेटिका में कांग्रेस सरकार के खिलाफ 28 हजार से ज्यादा शिकायतें आमजन से मिली हैं।

राजेन्द्र राठौड़ ने कहा कि राहुल गांधी की भारत जोड़ो यात्रा राजस्थान में चल रही कांग्रेस को जोड़ नहीं पाएगी। यह जन आक्रोश यात्रा सुक्ष्म स्तर पर चल रही है, जिसका लक्ष्य राजस्थान के दो करोड़ लोगों तक पहुंचने का है। आज राजस्थान की इस दुर्दशा के लिए उत्तरदायी गहलोत सरकार है। दूसरी ओर नकली हिंदुत्व की बात करने वाले राहुल गांधी की भारत जोड़ो यात्रा राजस्थान में कांग्रेस जोड़ो की कुत्रिम यात्रा बनती जा रही है। राजस्थान में राहुल गांधी की यात्रा जिन जिलों से गुजर रही है सिर्फ वही पर नई सड़कें, बिजली व पानी का प्रबंध इत्यादि कार्य

- 'इस दौरान कांग्रेस सरकार के खिलाफ 28 हजार से ज्यादा शिकायतें मिल चुकी हैं'
- 4 सालों के कुशासन को राहुल के सामने ले जाने वाले आमजन को किया जा रहा है गिरफ्तार : जितेन्द्र गौठवाल

किए जा रहे हैं और बड़े-बड़े मैदानों के समतल और अथाह सरकारी धन का दुरुपयोग कर सजाया जा रहा है, मेरा मुख्यमंत्री से प्रश्न है ये सारा पैसा कहां से आ रहा है। जहां से राहुल गांधी की यात्रा गुजर रही है उन जिलों क्षेत्रों की पूर्ति के लिए दूसरे जिलों की बिजली की आपूर्ति को रोक राहुल गांधी की यात्रा मार्ग में पडने वाले जिलों के स्थानों की पूर्ति की जा रही है। राठौड़ ने कहा कि कांग्रेस के चुनाव घोषणा पत्र में बेरोजगारों को रोजगार देने का वादा किया इन युवाओं को रोजगार देना तो दूर बल्कि आज लगभग 32 लाख बेरोजगार युवाओं को गहलोत सरकार से रोजगार की आशा है तथा संविदाकर्मियों को नियमित करने का वादा किया वर्तमान में संविदाकर्मियों द्वारा नियमित करने को लेकर

आंदोलन कर रहे हैं। राठौड़ ने कहा कि आज राजस्थान में अपराध और अपराधी दोनों बेकाबू हो गए हैं, इसकी बानगी राजस्थान के सोकर जिले में एक बेटे को अपने पिता की हत्या करने पर भरे बाजार में जमीन पर सिर रखकर रौने को मजबूर हुए राठौड़ ने कहा कि राजस्थान की इस भ्रष्ट सरकार को उखाड़ फेंकने के संकल्प के साथ भारतीय जनता पार्टी जन आक्रोश यात्रा निकाल रही है, जिसके परिणाम स्वरूप आक्रोश यात्रा शिकायत पेटिका में लगभग 28 हजार शिकायतें मात्र 2 दिनों में लोगों ने डाली हैं। यह मात्र दो दिनों में इतनी शिकायतों का आना निश्चित रूप से दर्शाता है कि 2023 में भाजपा की तीन चौथाई बहुमत के साथ सरकार बनेगी। वहीं भाजपा प्रदेश मंत्री एवं पूर्व संसदीय सचिव जितेन्द्र गौठवाल ने प्रेस वार्ता में कहा कि कांग्रेस की भारत जोड़ो यात्रा प्रदेश सरकार द्वारा जनता की आवाज को बलपूर्वक दबाया जा रहा है, आम जनता सवाईमाधोपुर जिले में हो रहे कुशासन की शिकायत राहुल गांधी से करना चाह रही है लेकिन प्रदेश सरकार द्वारा लोगों को चिन्हित कर उनकी गिरफ्तारी की जा रही है। ऐसा राज्य सरकार सरकार से रोजगार की आशा है तथा संविदाकर्मियों को नियमित करने का वादा किया वर्तमान में सामने शिकायत लेकर गए तो गहलोत सरकार के 4 सालों के कुशासन की पोल खुल जाएगी।

